

IL-Huttafa

Il-Magazin ta' Klab Huttaf

Numru **19**

Marzu
April
1997

Stampat fuq
karta riciklata



DEUTT
f'Marsaxlokk!

paġ 3


Natibuk Natura

tan-


Grupp
Lokali
Għid



paġ 6



Farfett tal-Fejġel




#dieb!

Mela dan l-ahħar kont fil-gnien ta' l-iskola, u ġie tifel saqajh kollhom grif u linji ħomor.

"Xi gralek?" staqsejtu, "Attakkatek tigra, jew?"

"Taħraqnix, ser! Mhux bizzejjed qed jaħraqni dal-grif!" qalli waqt li bedajhokk saqajh, "Kollu dad-din ja xewk! Nixtieq naf x'nagħmbuh..." Utelaq igorr waħdu.



Heqq, miskin kellu raġun igorr, għax saqajh fakkruni fil-vari tal-Ğimgħa I-Kbira! U tqoqqħod taħseb ffit... dax-xewk min jiggustah? Weraq kollu ponot! Fjuri ma jfuħux! Għall-ikel mhux tajjeb! Hekk jaħsbu ħafna nies. Għandhom raġun, jew le?

L-ewwelnett tridu tifhmu li l-pjanti ma jħobbux min jikkilhom il-weraq, u jagħmlu minn kollob biex ma jħallux annimali jikluhom. Hemm minnhom (bħall-Klin) jarmu riħa qawwija, oħrajn (bħat-tengħud) fihom likwidu velenuż, u oħrajn (bħax-xewk) li jkabbru ponot iniggżu. Jigifieri tagħtux tort lix-xewk għax jiprova jiddefendi ruħu! Kieku intom l-istess tagħmlu!

Issa min iħobb ix-xewk? Minħabba li x-xewk għandu difiża tant tajba, ffit fil-fatt hemm

animali li jiklu. Imma x-xewk jagħmel il-fjuri, u l-fjuri jiġibdu lejhom l-inseitti. Hafna xewk jagħmel fjuri kbar u vjola bħax-Xewk tal-Madonna u Xewk ix-Xitan. Oħrajn jagħmlu fjuri żgħar li ma tantx fihom x'tara, bħax-Xewk Abjad. Imma tiskanta, kollha kemm huma taralhom il-ħanfus u l-friet iduru magħhom. Mela għall-inseitti, ix-xewk huwa frigġ mimlija ikel! Bħal fjuri oħrajn, wara kollob.

U meta' f'Mejju tara xi wesgħa (bħal fuq Kemmuna) kollha Qaqċċ tax-Xewk, b'dawk il-fjuri vjola jgħajjat kważi jweġġa l-għajnejn, tgħiduli xejn ma ssibx kulur jippreżżonak iktar minn dak. Xi ħadd qal li x-xewk ma fihx x'tara?!

Imsomma issa ħa jkoll nħallikom għax għandi ż-żarbun qed iweġġagħni...

Naħseb daħlitli xi xewka..!



Victor

Victor Falzon
Editur

Working Group Klabb Huttaf

Jason Aloisio, Isabella Borg, Audrey Chetcuti, Norman Chetcuti,
Desirée Falzon (ko-ordinatur), Victor Falzon, Angèle Pulis, Chris Pulis.



Klabb Huttaf huwa t-taqsim ta' BirdLife Malta għall-membri ta' taħbi l-14-il-sena. Il-Klabb jorganizza harrġiet fil-kampanja, żjarat l'-riservi naturali, taħdidiet, video-shows u anke xogħol ambientali. Il-Klabb jippreżzika n-newsletter-magazin **Il-Huttafa** kull xahrejn għall-membri, u jiprodu hendawls u logħob għal waqt l-aktivitajiet. Il-Klabb għandu wkoll 4 Gruppi Lokali fil-pajjiż. Shubja fi Klabb Huttaf hija Lm1.50 fis-sena.

Publikazzjoni ta' BirdLife Malta


POBox 498 Valletta CMR 01 Tel 230684/250229 Fax 225665
Materjal mill-magazin **Il-Huttafa** iż-żejt jipperi dment li jissemma's-sors u tinfiegħha kopja tal-materjal lil-Klabb Huttaf il-indirizz t'hawn fuq.
Stampat għand Poulton's Print Shop, April 1997

Ritratt tal-faċċata

Farfett tal-Fejġel

(*Papilio machaon* - Swallowtail)

Farfett tal-Fejġel, Farfett tal-Busbież, Farfett tal-Lira, Farfett tar-Reġina, għandu ismijiet daqs kemm għandu kuluri! Jismu x'jismu, jibqa' xorta l-ikbar u wieħed mill-isbaħ frieffet li naraw Malta.





Nhar is-26 ta' Marzu, wieħed raġel li kien għaddej minn Marsaxlokk ra xi sajjeda jtellgħu l-art mammiferu tal-baħar daqsxiex. Dan kien **Denfil ta' Risso** (Risso's Dolphin *Grampus griseus*), animal rari sew fil-Mediterran. Ir-raġel induna li dan kien animal li mhux suppost taqbdu, u għalhekk irrapporta dak li ra lill-pulizija.

Il-pulizija niżlu u sabu l-imsejken animal waħdu u nofsu mejjet fuq ix-xatt, għax is-sajjeda ħarbu x'hin indunaw li gejjin il-pulizija.

Issejħu membri tal-Marine Life Care Group, għaqda ta' nies li jiddefendu l-hajja tal-baħar. Dawn ħadu ħsiebha f'vaska fit-torri ta' San Lucjan, u ppruvaw minn kollo biex din id-denfil, li kienet mara, tkun komda. Damu magħha 24 siegħa shah fl-ilma. Imma l-annimal kien batut, għax is-sajjeda kienu għamlulu ħafna ġrieħi bis-senter u bil-ganċ.

Id-Denfil ...MIET!



Fis-seba' sema!

Rajtuha l-kometa, jew? Tard f'Marzu u kmieni f'April dehret kometa sabiħa, jghidu li kienet waħda mill-isbah li qatt dehru. Imma xi tkun kometa?

Kometa hija bħal dinja żgħira ħafna magħmula minn ħafna likwidu u gassijiet iffrizati. Bhad-din ja tagħna, din iddur max-xemx, u meta tersaq lejn ix-xemx, xi gassijiet fuqha jinhallu u d-dawl u s-shana tax-xemx jixegħihom. Għalhekkil-kometajkollha bħaldenb imċajpar hiereġ minnha. U kultant ikun veru fiha x'tara.

Kometi hawn ħafna, u kull tant snin xi dilettanti tal-kwiekeb jaraw xi waħda ġidida. Din ta' l-ahħar sabuha tnejn kunjomhom Hale u Bopp, u għalhekk il-kometa ssemมiet ġħalihom, jiġifieri Hale-Bopp. Tajjebhux, ikollok kometa msemmjja ġħaliġ!

Jekk ma rajtuh iex, tibzgħux. Ghad terġa' tidher. Xi 2500 sena oħra!

Tghiduli "Kif gibt aħbar dwar kometa fil-Huttafa?" Heqq, għax le? Mela l-ġmiel ta' l-univers mhux parti min-natura wkoll? Anzi xi studju jaħsbu li l-ilma ta' l-ibħra tad-din ja tagħna ġie minn kometa li fl-antik ħafna ħabtet mad-din ja!

Paperissimo!

Berdwoċers li jħobbu jimmiraw it-trombi lejn x'jgħaddi minn fuq il-baħar kellhom xalata f'Marzu li għadda! F'temp ta' ħamest ijiem bejn l-20 u l-25 ta' Marzu raw minn 4000 sa' 5000 borka (papri selvaġġi). Filli jtiru, filli jistrieħu f'wiċċi l-ilma l-barra mix-xtut bejn Malta u Ĝħawdex. Fost oħrajn raw **Sarsell Ahmar** (garganey), **Silfjuni** (pintail), **Ferrugini** (ferruginous) u **Silfjuni Ewropej** (wigeon). Imbagħad bdew ipassu, u bdew jingqalghu mill-ilma u jtiru f'linji u V-formations. Skond Mark Falzon u Charles Coleiro, żewġ berdwoċers, kien spettaklu tal-ġenn!





Xaqq dawl fil- FOREST


Għaxart elef sena ilu, iktar minn nofs l-art tad-dinja kienet miksija foresti. Tul iż-żminijiet in-nies qaċċtu dawn il-foresti għall-bżonnijiet tagħhom, u llum fadal biss 30% ta' li kien hemm. L-iktar foresti fil-periklu huma dawk tropikal. Dawn huma importanti hafna ghax-xita. Fil-fatt minħabba li naqsu dawn il-foresti, ix-xita wkoll naqset u żiddu d-deżerti madwar id-dinja.

Fil-United Kingdom hemm 70 kumpanija li ma jridux jaraw il-foresti komplu jonqsu. Għalhekk dawn il-kumpaniji, li kollha jdaħħlu jew ibigħu l-injam, issa qed jixtru biss injam li fih timbru speċjali. Dat-timbru jfisser li l-injam ikun inqata' minn foresti artificjali li tkabbru apposta għall-qtugħ, u mhux minn foresti tropikal. B'hekk il-foresti naturali li baqa' ma jintmessux.

Din l-idea tat-timbrubdiet fl-1995 mill-World Wide Fund for Nature (WWF), u ftit tħalli aktar u aktar kumpaniji u ħwienet qiegħdin jagħżlu injam sostenibbli.



Victor Falzon



Kompetizzjoni 19



by Norman Chetcuti (KingPuzzler)

T	E	L	L	E	R	I	T	A	T	N
T	N	U	P	P	A	K	O	K	K	A
E	R	R	L	E	I	W	R	I	G	N
L	L	E	U	X	I	F	A	Z	A	K
U	B	S	V	S	K	H	Z	K	D	I
J	R	A	I	U	S	O	G	U	J	N
N	A	R	E	L	L	E	V	D	E	A
A	J	P	R	L	F	U	T	A	W	S
P	M	A	A	A	J	J	K	T	S	T
S	L	G	M	A	R	G	U	N	E	U
S	A	N	I	W	R	I	B	N	I	N

Sibu l-ismjiet ta' l-għasafar mohbijn f'din il-geġwigija kliem. L-ismjiet jistgħu jkunu mimdu din, weqfin jew imxattrin, bil-quddiem jew b'lura. Wara li ssibuhom immarkawhom, ħudu fotokopja tal-puzzle u ibagħtuhielna, flimkien ma' isimkom u l-indirizz lill-

Kompetizzjoni 19

Klabb Huttfa - BirdLife

POBox498

Valletta CMR 01

Ir-rebbieħ jittella' bil-polza fost it-tajbin. Ftakru, però, li min iqasqas il-Huttafa niskwalifikawh.


ARPA	GIRWEL	MARGUN	SPANJULETT
ASTUN	KAPPUN	NANKINA	SWEJDA
BIRWINA	KOKKA	PLUVIERA	TELLERITA
BRAJMLA	KUDA	RUSSETT	VELLERAN
GALLOZZ	KULUVERT	SILFJUN	XIFA


It-tweġibiet ta' Kompetizzjoni 18 kienu Ċuvett, Żumbrell, Pitarra u Ċirlewwa. Ir-rebbieħ huwa Clifton Bonello minn San Giljan. Dan rebaħ skultura ta' għasfur, li jista' jiġib min-Nature Shop tagħna (mappa p.10). Importanti li jieħu miegħu l-membership card. Ir-rebbieħ ta' Kompetizzjoni 19 jirba CD ġentilment mogħti minn The Scorpion.



**Martial Arts, Keep-fit
and Sports**

The Scorpion, Sir Paul Boffa Ave., Paola PLA 19
Tel 691957 • Fax 686943 • Mobile 0972284






ir-

Rožinjol

Bhalissa ninsabu fl-eqqel tal-passa. Miljuni kbar ta' għasafar jieħdu riskju - jitilqu mill-Afrika u jittajru lejn l-Ewropa, fejn jibnu l-bejta u jrabbu l-frieh. Uħud minnhom jgħaddu mill-inħawi tal-gżejjjer Maltin u spiss jinżlu jekku u jistrieħu qabel ikomplu l-vjagg. Fost dawn insibu r-Rožinjol.



- Ir-Rožinjol huwa magħruf ħafna li jgħanni bil-lej. Fil-fatt veru, l-aħjar hinijiet biex wieħed jisma' Rožinjol jgħanni huma filghodi kmieni u filghaxija tard, anke fid-dlam.

- F'Malta r-Rožinjol huwa komuni fir-rebbiegħa, minn Marzu sa Mejju, u fil-harifa, minn Awwissu sa Ottubru. Minn studji li saru minn BirdLife permezz tar-ringħing, instab li r-Rožinjoli li naraw fostna ibejtu lejn il-Lvant ta' l-Ewropa f'postijiet bħas-Slovakkja. Immaginaw ftit xi triq irid jieħu naqra ta' għasfur biex jasal mill-Afrika sas-Slovakkja.

- L-ambjenti li jħobb ir-Rožinjol huma l-imsaġar, il-widien, u postijiet b'vegetazzjoni folta. Il-Buskett, ngħidu aħna, huwa ambjent perfett għal min jixtieq jara Rožinjol.

- Meta tfitteżx Rožinjol, x'aktarxi li l-ewwel ma tisma' hija t-tisfira rqqa jew l-ghanja tiegħu, peress li r-Rožinjol iħobb jinheba. Meta kultant jidher, naraw li huwa ftit ikbar minn Tal-Bejt, imma aktar misluti, u ta' lewn kannella hamrani. Generalment tilmħu jittajjar fil-baxx bejn is-siġar.



- Fil-kotba ta' ornitologisti (nies li jistudjaw l-għasfar) ta' madwar mitt sena ilu, insibu li r-Rožinjol ġieli bejjet Malta. F i l - f a t t

Malta: Rožinjol

Ingliż: Nightingale

Xjentifikasi: *Luscinia megarhynchos*

sentejn ilu Ray Galea, berdwoċer ta' esperjenza, sab bejta tar-Rožinjol fil-wied tal-Buskett, magħruf bħala Wied il-Luq. Il-bejtakien fiha żewgt ifrieh (ara IL-Huttafa 9)

- Fl-antik il-Maltin kienu jaqbdu eluf kbar ta' Rožinjoli b'xibka msejħa ranja. Hafna minn dawn l-ghasafar kienu jiġiċċaw jinbiegħu fis-suq għall-ikel. Imma dan kien zmien ta' ġuhi, fejn biex tiekol biċċa laħam kont trid tagħmel weghħda. Illum biex tiekol il-laħam m'hemmx għalfejn tmur tonsob għall-ghasafar - hafna aktar faċċi tmur is-supermarket!

- Meta tistaqsi kaċċatur ghaliex joqtol l-ghasafar, jgħidlek: "Għan-namra, għall-gost, għax sport..." u elf skuża banali oħra. Kemm hu aktar gost issib xi wied għall-paċċi u tqoqqod tisma' l-għana tar-Rožinjol.



Mark Falzon




Grupp Lokali Ģdid ghall-Huttaf ta' Haż-Żebbuġ u s-Siggiewi.

Membri
tal-Grupp
Lokali
Haż-Żebbuġ/
Siggiewi
waqt
l-ewwel
attività
tagħhom:
ħarga
għal
Wied
Qirda.



Charles Coleiro

It-tri



Għandi Wiżgha

Għażeż Editur,


Prosit hafna tal-magażin "Il-Huttafa". Interessajt ruhi hafna fit-tpingija tat-tfal, u għalhekk iddeċidejt li npingi xi haġa jiena wkoll.

Inħobb hafna l-animali u l-insetti, speċjalment il-Kamaleonte u d-Debba tax-Xitan. Bhalissa qiegħed inrabbi wiżgħa żgħira, biex inkun nista' nitħalleml hafna affarrijiet fuqha.

Nixtieq li t-tpingija tiegħi xi darba naraha fuq il-magażin Il-Huttafa.

Čaw čaw!

Dexter Agius
Tas-Sliema



Għażeż Dexter,

Grazzi ta' l-ittra tiegħek u tal-kummenti sbieħ dwar il-magażin tagħna. Dwar it-tpingija tiegħek, naċċertak li xi darba ssib postha wkoll fil-paġna famuża ta' l-Art Gallery.

Għidli li qiegħed trabbi wiżgħa biex titħalleml dwarha. Tajjeb li titħalleml dwar l-animali, imma mhux sew trabbi wiżgħa. Għaliex?

1. Mhx fair ghall-wiżgħa. Din mhix annimal domestiku bħal kelb, imma annimal selvaġġ. Għalhekk ġalliha tgħix fil-libertà, biex tiltaqa' ma' wiżgħat oħrajn, biex tfitteż sieħeb, biex tikkaeċċa li trid u tmur fejn trid u x'xin trid.

2. Jekk trid titħalleml dwar l-animali, oqghod osservahom kif jgħixu fin-natura, mhux imdejquin fxi kaxxa.


3. U bilhaqq, kontra l-ligi li żżomm wiżgħa.

L-Editur



IKTBULIL

Editur Il-Huttafa
Klabb Huttaf
Birdlife Malta
POBox 498
Valletta CMR 01



wildlink

Għal tagħrif dwar animali jew pjanti Maltin, iktbu lil Robert Borg - Wildlink • Klabb Huttaf • BirdLife Malta • POBox498 • Valletta CMR 01. Biex Robert iwigibkom direttament, ma'l-ittra tagħkom inkludu envelope bl-indirizz tagħkom u bolla ta' 6c




Peter Azzopardi (?)




Bulebbiet

Alexis Milne (10)




Pellikan

Alex Vassallo (10)



Albatross

David Attard (9)




Għasfur ta' San Martin

ART GALLERY

Uža karta bajda. Tużax kartonċin u tpingix bil-kulur. Ibgħat ukoll ismek, l-etià u isem l-animal jew pjanta

Caroline Caruana (12)



Granċ tal-Bahar

Daniel Cauchi (10)



Russett




Sejrin sa

Kemmuna ... Gejjin???

Kull sena aħna ta' Klabb Huttaf immorru
nghaddu nofs ta' nhar fuq dik innitfa ta' gżira mixħuta xxamplata, kennija u donnha l-fessuda bejn Malta u Ĝawdex.

Kemmuna hija santwarju ta' l-ħasafar, jiġifieri fuqha ma ssirx kaċċa. Kultant ikun hemm xi kaċċatur, imma mhux il-gzuz li jqażżu l-kampanja ta' Malta u ta' Ĝawdex. Fuq Kemmuna għasfur għandu čans jinżel, jistrieh u forsi jkompli l-passa. **U aħna sejrin s'hemm, naturalment fl-aqwa tal-passa, biex naraw narawxi xi haġa mhux tas-soltu.**


Peress li ħafna membri jħobbuha din l-aktività, bhas-soltu se nagħmlu żewġ harġiet...



Dati: Harga A - 27 April

Harga B - 1 Mejju

Prezz: Żgħar - Lm1, Kbar - Lm1.50



Nagħtu aktar dettalji lil dawk li jibbukkjaw.

Importanti li tibbukkjaw bit-telefon (230684 ew 250229) mhux aktar tard mill-25 ta' April. Aħsbu kmieni, ftakru li l-lanċa tieħu numru limitat.

Jekk tibbukkjaw kmieni, tkunu **tistgħu tagħżlu l-iktar data komda għalikom. Jekk tħallu għall-ahħar, ikollkom tidħlu fejn ikun baqa' post.**

Tibagħtux flus - hallsu dakinar tal-harga stess.


Membri ta' taħbi it-8 snin **irid jiġi xi hadd kbir (+14 yrs)** magħhom.



Żumbrell

Ġibu magħkom

- **tromba** jekk għandkom
- **field guide** jekk għandkom
- **kamera** jekk tridu
- **nowtbuk u lapes**
- **x'tieklu u x'tixorbu**
- **xi beritta** għal raskom
- **basket tad-dahar**



Iġġibux magħkom

- **radjijiet**
- **blalen**


Għall-Huttaf Żebbuġin u Siġġiwin

Għall-Grupp Lokali Haż-Żebbuġ/Siġġiewi se ssir ħarġa għal Kemmuna separata nhar is-Sibt 26 April. Dawn se jkollhom prajvit li tiġiborhom

- fis-6.45am minn ħdejn il-posta ta' Haż-Żebbuġ jew
- fis-6.55am minn ħdejn iz-zuntier tal-knisja tas-Siġġiewi.
- Jitilqu mill-Marfa fis-7.30am.


Dawk interessati għandhom **jibbukkjaw bit-telefon (230684 / 250229) mhux wara l-24 ta' April.**

Prezz: **Żgħar - Lm1, Kbar - Lm1.50. Trasport (min irid): 50c**



Nota l-ill-ġenituri

Kif tafu, aħna nieħdu gost ħafna meta intom il-ġenituri tieħdu interess u tattendu l-aktivitajiet flimkien ma' uliedkom. Imma għal din l-aktività ta' Kemmuna nappellawlk biex jekk jista' jkun ma jiġix iktar minn ġenituri wieħed mat-tfal. Ir-raġuni hija li nixtiequ nagħmlu iktar spazju għal aktar membri Huttaf. Huwa ta' dwejjaq kbir għalina meta nirrifjutaw - membru milli jiġi ghall-aktivitajiet tagħha, speċjalment waħda eċitanti bħal din ta' Kemmuna. F'każ li naraw li ħa jaġi baqa' post, nerġġu nikkuntattjaw lil min ikun xtaq li jiġu ż-żewġ ġenituri. Grazzi.



Agnes
Ritratti Silvio Sciduna

Membri u Leaders tal-Grupp Lokali H'Attard waqt **roost count** li kellhom fil-15 ta' Frar fi Triq Hal Warda go H'Attard. F'din it-triq hemm 50 siġra tal-Fikus, mhux kbar wisq, imma li fihom jidħlu jorqdu numru sabiħ ta' Għasafar tal-Bejt.

Il-membri tqassmu fi gruppi. Kull grupp kellu naħalej fejn iħares u jgħodd l-ghasafardeħlin. Kellhom ukoll worksheets fuq x'hiex inizżlu n-numri u l-hin. Bejn l-1.40pm u s-5.45pm għaddejna **2480 Għammieel tal-Bejt.** U Lovebird maħrubb!!!

Prosit lil-Leaders li organizzaw din l-aktivitāt.

Issa żmien il-passa, u żmien il-kaċċa. Għalhekk bħalissa jkun hawn hafna għasafar feruti li xi drabi jsibuhom nies, bħalkom, li jixtiqilhom il-ġid. Jekk issibu għasfur ferut, tippruvawx iddewwuh intom stess, u attenti jekk għandhom munqar twil jew dwiefer ippuntati, għax jistgħu jweġġgħukom. Żommu l-ghasfur fil-kwiet, fid-dlam u titimghu. Ċemplu 233321 u staqsu għal Max Farrugia.

Dom tkau tan-natura


Desirée Falzon



Draguni u Skeletri


Bħalissa kull fejn thares maċ-ċnut, mal-hitan, fl-ghelieqi u anke fix-xaghri, tara l-Papoċċi. Ghaliex jgħidulhom hekk?

Jekk thares lejn il-fjuri, li jikbru f'bukketti, tara li għandhom forma praprja ta' papoċċi mistu. Bl-ingliz dil-pjanta jgħidulha 'snap-dragon' għax jekk tagħfas il-fjura bil-mod mill-gnub, tigi qisha dragun qed jifta halqu! Dil-pjanta thobb l-iktar postijiet b'ħafna gebel, għalhekk gieli taraha tikber mas-swar.



F'Malta għandna erba' speci ta' papoċċi. L-iktar waħda li tispikka hija dik li għandha l-fjuri roża skuri u kbar. Imbagħad għandna waħda endemika, jiġifieri tikber Malta biss. Din diffiċli biex issibha għax rari u ma tantx tispikka.


Minbarra l-forma interessanti tal-fjura, dil-pjanta tagħmel iż-żerriegħa go forma stramba wkoll. Jekk thares qalb il-weraq, maz-zokk fejn qabel kien hemm il-fjuri, issib numru ta' boroz zgħar kannella li minn quddiem qishom ras ta' skeletru. Dawn huma l-qratas li minnhom toħrog iż-żerriegħa, li tkun qisha bżar irqiq.





Baħħara tal-Galàpagos

Tajr tal-baħar tal-Gżejjer Galàpagos. F'din il-harga...



Tpinjja David Aloisio

It-Tropik

Kemm il-geddu aħmar kif ukoll id-denb twil u abjad jagħmlu lil dan l-ghasfur specjal. It-Tropik ibejjet f'kolonji ma'l-irdum skur tal-Galàpagos.

Wara vjaġġ li jitlaq mix-xtut ta' I-Amerika t'Isfel u I-Amerika Centrali, it-Tropiks jaslu fil-Gżejjer Galàpagos biex ibejtu.

Peress li t-Tropik għandu saqajh żgħar u qeqħdin lura sew fuq ġismu, huwa ma jistax jimxi jew jieqaf fuq saqajh. Fil-ftit okkażżjonijiet meta jkollu bilfors jiċċaqlaq fl-irdumijiet, biex jimxi jitfa' I-piż tiegħu fuq sidru u jimbotta bis-saqajn żgħar tiegħu. Biex jibda titjira minn fuq dawn l-irdumijiet, isibha faċli - kemm jagħti spinta u jintelaq għal isfel.

It-tisfira għolja tat-Tropik kienet tfakkar lill-baħħara bikrin fit-tisfira tal-“bosun” (boatswain), li kien ikun dak inkarigat biex isejjah lill-ekwipaġġ tax-xwieni għal fuq xogħolhom. Għalhekk dan l-ghasfur kienu jsibuh bħala I-“bosunbird”.

L-isem xjentifiku, mill-banda l-oħra, ġej minn Phaeton, li skond il-mitologija Griega kien it-tifel ta' Apollo li waqa' mis-sema għal golbaħar. Dan jirreferi għall-mod kif it-Tropik jintelaq qis u ġebla mill-gholi ta' I-irdumijiet, b'mod li taħsbu waqa' għal isfel.

Tropik - Phaeton aethereus - Red-billed Tropicbird


David Aloisio

Faddulna t-telecards

Kif tafu, hawn min ifaddal it-telecards. Għalhekk bħalma qed nagħmlu digħi bil-bolli, se nibdew inbigħu t-telecards użati. Mela ibdew faddulna t-telecards użati li tiddubbaw, u ibagħtuhomna fl-indirizz ta' Klabb Huttaf. Għal kull 10 telecards li tibagħtulna nibagħtukom kartolina tan-natura.

T E L E C A R D S

Fejn huwa n-Nature Shop?





GRUPPI LOKALI

H'ATTARD

Leaders: Isabella Borg, Grace Camilleri, Thelma Saliba, Agnes Scicluna (K), Silvio Scicluna (K).

NAXXAR

Leaders: Jason Aloisio (K), Anita Aloisio, Fleur Casha, Mark Falzon (K), Justin Vassallo.

RABAT/DINGLI

Leaders: Audrey Chetcuti (K), Norman Chetcuti (K), Angéle Pulis, Chris Pulis.

HAZ-ŽEBBUG/SIGGIEWI

Leaders: Marthесe Attard (K), Charles Coleiro, Doreen Coleiro.

(K=Ko-ordinatur)

APPEL U HIL-GENNURI

Kif taraw ghadna kemm għaqqadna Gruppi Lokali gdid għal-Has-Żebbuġ u s-Siggiewi. Dan sar bis-sahha ta' 3 leaders li laqgħu l-is-fida...

Hija l-holma tal-Klabb li jkollna Gruppi Lokali f'inħawi kolha ta' Malta u Ghawdex. Imma biex dan isir irfid ikollna iktar u iktar volontiera! Min ihoss li jista' jgħin icempel lil Desiree (436335) jew lil Audrey (454548). Nistennew bil-herqa xi telefonata!

Dahħħal membri fi Klabb Huttaf ... u għalik SETT KARTOLINI TAL-ĞENN

Hajjar lil shabek jidħlu fi Klabb Huttaf, imlilhom id-dettalji hawn taħt, żid tiegħek ukoll, u ibagħtilna kopja/i tal-formola (tqasqasx il-magazin) flimkien ma' Lm1.50 miżata għal kull membru li ddaħħal. Kif jaslulna nibagħtulek il-KARTOLINI.

- Jekk iddahħħal membru WIEHED tiehu ŻEWĞ kartolini.
- Jekk iddahħħal ŻEWĞ membri tiehu ERBA' kartolini.
- Jekk iddahħħal TLIET membri tiehu s-sett shiħ ta' SEBA' kartolini.

Dettalji tal-MEMBRU GDID

1 Dettalji tal-MEMBRU GDID

2

Isem

Isem

Indirizz

Indirizz


PostCode

Tel

Data tat-Tweldi

Tel

Data tat-Tweldi



Waħda mill-kartolini - Gorilla!

Dettalji tal-MEMBRU GDID

3

Isem

PostCode

Indirizz

Tel

Data tat-Tweldi

Dettalji TIEGHHEK STESS

Ismek

Indirizz

Tel



Martin Meuny

Kaċċatur jistenna jidhol xi għasfur għajjen ... biex joqtlu!

BOLLI GHALL-BALLUT!

*Għandna munzell bolli sewwa
Kollha lesti u mqassmin.
Hemm ruxxmata minn ta' Malta
U hemm partita barranin.*

*Qed jinbigħu mill-Għadira
U ffit ftit il-flus dehlin.
S'issa qbizna nofs il-mira
U resqin lejn il-hamsin.*

*Grazzi kbira l-membri kollha
Li qed jieħdu sehem bis-shiħ
F'dil-kampanja għall-Foresta.
Ta' dan kollu haqqhom ġieħ.*

S'issa daħħalna Lm26
minn bejġħ ta' bolli

Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1

Għal min għadu ma jafx...

- Faddlu bolli wżati ta' Malta jew ta' barra
- Poġġuhom fl-ilma biex tinqala' l-karta ta' l-envilop
- Halluhom jinxfu
- Qegħduhom f'envilop, daħħlu magħhom karta b'isimkom u l-indirizz tagħkom, aghħlu l-envilop, aghmlulu bolla tas-6ċ u ibagħtuh lil: **Bolli ghall-Ballut**
- Klabb Huttaf - BirdLife Malta**
POBox498
Valletta CMR 01
- Għal kull mijha li tibagħtu, nibagħtukom kartolina differenti tan-natura.
- Dawn il-bolli nbighuhom u jekk ngħaqqu Lm50 nonfquhom qsari biex fihom jitkabbru siġar tal-Ballut għall-Foresta 2000.

Jekk intom stess għandkom album u thobbu tfaddlu l-bolli tistgħi lu tixtru minn għandha stess. Ibagħtu **5 bolli mhux użati tas-6ċ** lil Klabb Huttaf fl-indirizz ta' hawn fuq. Tinsewx tgħidulna min intom u fejn tqoqħidu, ujekk triduhomx bollita' Malta jew ta' barra. Imbagħad aħna nibagħtulkom **sett ta' hamsin bolla differenti.**



Grazzi!

*Grazzi lil dawn il-Huttaf li sa l-abħbar ta' Marzu 1997 ħadu sehem fil-Kampanja **Bolli għall-Ballut***

Ernest Azzopardi • Glorianne Bezzina • Charlene Bonnici • Reuben Bonnici • Adrian Borg • Chris Borg • Karmenu Briffa (SSCN) • Christian Brincat • Alistair Bugeja • Mark Camilleri • Mark P Camilleri • Nadine Camilleri • Rachel Caruana • Victor Caruana • AnnMarie Cefai • Mandy Cortis • Adriana Debono • Manuel Degabriele • Daniela Deguara • Maria Deguara • Julian Falzon • Alex Farrugia • Audrienne Fenech • Christine Galea • Darren Jones • Karen Livori • Natasha Livori • Ruth Mamo • Eman Montebello • Irene Montebello • Anita Muscat • Stefan Muscat • John J Pace • Thomas Pace • Geraldine Powell • Gabriel Sammut • Chris Scalpello • Allister Spiteri • Clive Spiteri • Omar Spiteri • Michael Tufigno • Julian Vella • Justin Vella • Maureen Xuereb • Mariana Zammit •